



(හත්වැනි පාර්ලිමේන්තුව — පළමුවැනි සභාවාරය)

අංක. 278.]

පාර්ලිමේන්තුවේ න්‍යාය පත්‍රය

2013 ජූනි මස 04 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1947/'11

1.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) මාතර දිස්ත්‍රික්කයේ, නිහගොඩ ප්‍රාදේශීය ලේකම් බලප්‍රදේශයේ පිහිටි, කපුදුව පේෂකර්ම මධ්‍යස්ථාන ගොඩනැගිල්ල සහ එහි උපකරණ මේ වන විට විනාශවෙමින් පවතින බව එතුමා දන්නෙහිද?
- (ආ) (i) එහි ඇති සම්පත් යොදාගෙන නැවත එම පුහුණු මධ්‍යස්ථානය යථා තත්ත්වයට පත්කිරීමට කටයුතු කරන්නේද;
- (ii) නොඑසේ නම්, එම ස්ථානය වෘත්තීය පුහුණු මධ්‍යස්ථානයකට හෝ වෙනත් කටයුත්තක් සඳහා යොදා ගැනීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2280/'12

2.

ගරු දයාසිරි ජයසේකර මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) (i) රජයේ පාසල් ගුරුවරුන්ගේ වෘත්තීය සංවර්ධනය ඇති කිරීම සඳහා පුහුණු මධ්‍යස්ථාන ඇති කරන ලද වර්ෂය කවරේද;
- (ii) දිවයින පුරා පිහිටුවා ඇති එම පුහුණු මධ්‍යස්ථාන සංඛ්‍යාව කොපමණද;
- (iii) ආරම්භක වර්ෂයේ සිට එකී මධ්‍යස්ථාන සඳහා පත්කර ඇති කළමනාකරුවන් සංඛ්‍යාව කොපමණද;
- (iv) එම කළමනාකරුවන් අධ්‍යාපනඥ සේවයට ඇතුළත්කර තිබේද;
- (v) නොඑසේ නම්, ඊට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ආරම්භක වර්ෂයේ සිට මේ දක්වා එම මධ්‍යස්ථාන මගින් ගුරුවරුන්ට වෘත්තීය පුහුණුව ලබාදීම සඳහා වෙන් කරන ලද ප්‍රතිපාදන ප්‍රමාණය කොපමණද;
- (ii) ආරම්භක වර්ෂයේ සිට මේ දක්වා එම මධ්‍යස්ථාන මගින් වෘත්තීය පුහුණුව ලබා දී ඇති ගුරුවරුන් සංඛ්‍යාව කොපමණද;
- කොපමණද යන්න වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (2)

(අ) (i) 2008 සිට 2011 දක්වා අමාත්‍යාංශය වෙත ලැබුණු “මාස දහයක වැටුප් අත්තිකාරම්” ණය ඉල්ලුම්පත් සංඛ්‍යාව වාර්ෂිකව, වෙන් වෙන් වශයෙන් කොපමණද;

(ii) එම ඉල්ලුම්පත් අතුරින් එක් එක් වර්ෂය සඳහා ගෙවන ලද වැටුප් අත්තිකාරම් ණය සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) (i) හදිසි මුදල් අවශ්‍යතාවයන් සපුරා ගැනීම සඳහා ඉල්ලා සිටින එම ණය මුදල් ගෙවීම ප්‍රමාදවීමට හේතු කවරේද;

(ii) වර්ෂ 2011 දක්වා ලැබී ඇති, දැනට ගෙවීම් සිදුකර නොමැති වැටුප් අත්තිකාරම් ණය ඉල්ලුම්පත්වලට අදාළ ගෙවීම් කිරීම අවසන් කරන දිනය කවරේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2464/'12

4.

ගරු රවී කරුණානායක මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (2)

(අ) 2009, 2010, 2011 සහ 2012 යන වර්ෂයන්හිදී,

(i) රජය විසින් අවධානය යොමු කරන ලද විභවතාවක් ඇති කර්මාන්ත (Thrust Industries) කවරේද;

(ii) වාර්ෂික පදනමින් එම ක්ෂේත්‍රයන් සඳහා කරන ලද ආයෝජනයන් කවරේද;

(iii) එම ක්ෂේත්‍රයන්හි වර්ෂයකට ජනනය කරන ලද අමතර රැකියා සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) (i) ඉහත සඳහන් කරන ලද කර්මාන්තවලට පෙර පිරිනමන ලද සහ දැනට පිරිනමනු ලබන බදු සහන සහ දිරි දීමනා යනාදිය කවරේද;

(ii) 2009, 2010, 2011 සහ 2012 වර්ෂ සඳහා ඉහත සඳහන් කර්මාන්ත මත පැනවූ බදුවලින් ලැබූ මුළු ආදායම වාර්ෂික පදනමින් කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2870/'12

5.

ගරු ඉරාන් වික්‍රමරත්න මහතා, — උසස් අධ්‍යාපන අමාත්‍යතුමාගෙන් ඇසීමට, — (3)

(අ) (i) දෘෂ්‍ය හා ප්‍රසාංගික කලා විශ්වවිද්‍යාලය මගින් ප්‍රවේශ අවශ්‍යතාවයක් ලෙස ක්‍රියාත්මක කරන ලද අභියෝගනා පරීක්ෂණය නතර කිරීමට හේතු කවරේද;

(ii) ඉහත කී අභියෝගනා පරීක්ෂණය නතර කිරීම සඳහා වූ තීරණය ගැනීමට පෙර විශ්වවිද්‍යාල නිලධාරීන් සමග සාකච්ඡා කිසිවක් පවත්වන ලද්දේද;

(iii) නොඑසේ නම්, එවැනි සාකච්ඡාවක් නොපැවැත්වීමට හේතු කවරේද;

- (iv) එසේ නම්, ප්‍රවේශ අවශ්‍යතාවයක් ලෙස අභියෝගනා පරීක්ෂණය පැවැත්වීම නතර කිරීම සම්බන්ධයෙන් විශ්වවිද්‍යාල නිලධාරීන් දරන ලද ස්ථාවරය කවරේද;

යන්න එතුමා මෙම සභාවට දන්වන්නෙහිද?

- (ආ) (i) තම හිතවත් අයදුම්කරුවන්ට කලීකාචාර්යවරුන් පක්ෂපාතී වන්නේය යන පදනම මත අභියෝගනා පරීක්ෂණය දූෂිත බවට අයදුම්කරුවන්ගෙන් අමාත්‍යාංශය හෝ විශ්වවිද්‍යාල ප්‍රතිපාදන කොමිෂන් සභාව වෙත පෙන්සම් ලැබී තිබේද;
- (ii) එසේ නම්, මේ සම්බන්ධයෙන් කිසිදු විමර්ශනයක් හෝ පරීක්ෂණයක් නොපැවැත්වීමට හේතුව කවරේද;
- (iii) ඉහත කී අභියෝගනා පරීක්ෂණයේ විනිවිදභාවය වැඩි දියුණු කිරීමට අමාත්‍යාංශය උත්සාහ දරා තිබුණේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2982/'12

6.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) ගුරුවරුන්ගේ වෘත්තීය ගෞරවය රැකෙන පරිදි ජීවන වියදමට සරිලන ස්ථාවර වැටුප් ක්‍රමයක් සකස් කර නොමැති බවත්;
- (ii) අධ්‍යාපන අමාත්‍යාංශය එකඟ වී ඇති පරිදි අතුරු වැටුප් යෝජනාව හිඟ වැටුප් සහිතව ලබාදීමට තවමත් නිසි ක්‍රමවේදයක් සකස් කර නොමැති බවත්;

එතුමා දන්නෙහිද?

- (ආ) (i) ඉහත සඳහන් අතුරු වැටුප් යෝජනාව හිඟ වැටුප් සහිතව ලබා දීමට මෙතෙක් නොහැකිවීමට හේතු කවරේද;
- (ii) එම අතුරු වැටුප් යෝජනාවට අනුව ගුරුවරුන්ට හිමි විය යුතු මුළු හිඟ වැටුප් ප්‍රමාණය කොපමණද;
- (iii) වැටුප් ගැටලුවට අමතරව ගුරු-විදුහල්පති එකමුතුව විසින් කළ අනෙකුත් ඉල්ලීම් ඉටු කර දීමට කටයුතු කරන්නේද;
- (iv) ගුරුවරුන් හා විදුහල්පතිවරුන් වෙනුවෙන් ස්ථාවර වැටුප් ක්‍රමයක් සකස් කර ඔවුන්ගේ වැටුප් ගෙවීමට කොපමණ කාලයක් ගතවේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3071/'12

7.

ගරු අපීන් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) දකුණු පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) දකුණු පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;

- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) ඉහත පළාත් සභාව මගින් සම්මත කරන ලද,

(i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;

(ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3173/'12

8.

ගරු අනෝමා ගමගේ මහත්මිය,— ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට,— (2)

- (අ) 2009 වර්ෂයේ සිට මේ දක්වා ශ්‍රී ලංකාව තුළ සිදු වී ඇති කාන්තා අපචාර හා ළමා අපචාර සංඛ්‍යාව වාර්ෂිකව, වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් අපරාධ පාලනය කළ නොහැකි තරමට සීඝ්‍රයෙන් වර්ධනය වී ඇති බවත්;

(ii) අදාළ අපරාධකරුවන් නීතියේ රැහැනට හසුකර ගැනීමේදී ශ්‍රී ලංකා පොලීසිය මන්දගාමී ස්වභාවයක් පෙන්නුම් කරන බවත්;

(iii) උක්ත ළමා හා කාන්තා අපචාර වැඩි සංඛ්‍යාවකට වූදිනයිත් වන්නේ රජයට සම්බන්ධ දේශපාලඥයින් බවත්;

(iv) එම හේතුව නිසා ඔවුන්ට එරෙහිව පියවර ගැනීම ප්‍රමාණවත්ව සිදු නොවන බවත්;

එතුමා පිළිගන්නෙහිද?

- (ඇ) (i) අදාළ අමාත්‍යාංශය, පරිවාස හා ළමාරක්ෂක සේවා දෙපාර්තමේන්තුව සහ ළමා ආරක්ෂණ අධිකාරිය විසින් කාන්තා හා ළමා අපචාර වැළැක්වීම සම්බන්ධයෙන් ගෙන ඇති පියවර කවරේද;

(ii) ඉහත ආකාරයේ අපරාධ වැළැක්වීම සඳහා UNICEF වැනි ජාත්‍යන්තර ආයතන සහ මෙරට ක්‍රියාත්මක වන වෙනත් රාජ්‍ය නොවන ආයතනවල සහභාගීත්වය ලබා ගැනීමට ක්‍රියා කරන්නේද;

(iii) එසේ නම්, ඊට අදාළව සිදුකරන කාර්යයන් කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3196/'12

9.

ගරු රනජන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකා විදේශ සේවා නියුක්ති කාර්යාංශයේ ලියාපදිංචි වී සෞඳි අරාබියේ ගෘහ සේවිකාවන් වශයෙන් සහ වෙනත් රැකියා සඳහා ගොස් ඇති ශ්‍රී ලාංකික කාන්තාවන් සහ පිරිමින් විශාල සංඛ්‍යාවක් ඉතා දුක් විඳිමින් දැනට එම රටේ “ඔලායා” රැඳවුම් කඳවුරේ සහ “පෙඩා” පාලම යට රැඳී සිටින බවත්;
- (ii) අදාළ ගිවිසුම් පරිදි සුදුසු රැකියා ස්ථාන නොලැබීම, හිංසනය සහ වැටුප් නොගෙවීම වැනි විවිධ කරුණු ඒ සඳහා හේතු වී ඇති බවත්;

එතුමා දන්නෙහිද?

- (ආ) (i) එම ශ්‍රී ලාංකික පිරිස වහාම මෙරටට ගෙන්වා ගැනීමට කටයුතු කරන්නේද;
- (ii) ඔවුන්ගේ පවුල්වල ආරක්ෂාව, සුභසාධනය සහ ආර්ථිකය නංවාලීම සඳහා ක්ෂණිකව ක්‍රියාත්මක කළ හැකි, ප්‍රායෝගික වැඩපිළිවෙළක් ක්‍රියාත්මක කිරීමට කටයුතු කරන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2442/'12

10.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ ගංවතුර වැලැක්වීමේ ව්‍යාපෘතියක් වූ නිල්වලා ගඟ යෝජනා ක්‍රමයේ දෙවැනි අදියර මේ වන විට ක්‍රියාත්මක මට්ටමේ පවතින්නේද;
- (ii) නොඑසේ නම්, එම ව්‍යාපෘතිය ක්‍රියාත්මක කිරීම සඳහා සැලසුම් සකස් කර තිබේද;
- (iii) ඒ සඳහා අවශ්‍ය ප්‍රතිපාදන වෙන්කර තිබේද;
- (iv) එසේ නම්, එම මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) නිල්වලා ගඟ යෝජනා ක්‍රමයේ දෙවැනි අදියර සඳහා අරමුදල් සපයාගනු ලබන්නේ දේශීය අරමුදල්වලින්ද; නැතහොත්, විදේශීය අරමුදල්වලින්ද;
- (ii) ඒ සඳහා ප්‍රතිපාදන සපයන ආයතනවල හෝ රටවල්වල නම් කවරේද;
- (iii) එම ව්‍යාපෘතිය මගින් අපේක්ෂිත ප්‍රතිලාභ හිමිවන ගොවි පවුල් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2560/'12

11.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) 2006, 2007, 2008, 2009 සහ 2010 යන වර්ෂවලදී සෞඛ්‍ය ක්ෂේත්‍රය වෙනුවෙන් වැය කළ මුදල එම එක් එක් වර්ෂයේ දළ දේශීය නිෂ්පාදනයේ ප්‍රතිශතයක් ලෙස වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

- (ආ) (i) ඉහත වර්ෂයන්හිදී සෞඛ්‍ය ක්‍ෂේත්‍රය වෙනුවෙන් වෙන් කළ දළ දේශීය නිෂ්පාදනයේ ඉහත ප්‍රතිශතයන් එම ක්‍ෂේත්‍රයේ සංවර්ධනය උදෙසා ප්‍රමාණවත් නොවූ බවත්;
- (ii) වත්මන් තත්ත්වය අනුව සෞඛ්‍ය ක්‍ෂේත්‍රයේ දියුණුව වෙනුවෙන් දැනට වෙන් කර ඇති මුදලට වඩා වැඩි මුදලක් වෙන් කළ යුතු බවත්;
- පිළිගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2684/'12

12.

ගරු රවි කරුණානායක මහතා,— විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට,— (1)

- (අ) “දැයට කිරුළ” ප්‍රදර්ශනයෙහි සංකල්පය එතුමා පැහැදිලි කරන්නෙහිද?
- (ආ) (i) මේ දක්වා පැවැත්වූ එක් එක් දැයට කිරුළ ප්‍රදර්ශනයෙන් ජනනය කරන ලද රැකියා සංඛ්‍යාව කොපමණද;
- (ii) එම රැකියාවන් කවරේද;
- (iii) ඒවා ස්ථිර සහ විශ්‍රාම වැටුප් සහිත රැකියාද;
- යන්න එතුමා වෙන් වෙන් වශයෙන් සඳහන් කරන්නෙහිද?
- (ඇ) (i) අනුරාධපුරයෙහි පැවති දැයට කිරුළ ප්‍රදර්ශනය සඳහා සත්‍ය වශයෙන්ම මුදල් වැය කළ වැය ශීර්ෂය කවරේද;
- (ii) අවසන් වරට පැවැත්වූ දැයට කිරුළ ප්‍රදර්ශනය සඳහා කිසිදු ගෙවීමකින් තොරව ලබාගත් ඇතැම් වත්කම් සහ ශ්‍රමය, එනම් සන්නද්ධ හමුදාවන්හි පුද්ගලයන් හෝ ශ්‍රමය සහ ශ්‍රී ලංකා මධ්‍යම ගමනාගමන මණ්ඩලයෙහි බස් රථ වැනි දෑ සම්පූර්ණ පිරිවැය ගණනය කිරීමේදී පිරිවැය සංරචකයන්හි ඇතුළත් කොට තිබේද;
- (iii) එසේ නොමැති නම්, ඉහත කී ප්‍රදර්ශනය සඳහා මුළු පිරිවැය ගණනය කළ ආකාරය කවරේද;
- (iv) පැවැත්වීමට නියමිත මිලහ දැයට කිරුළ ප්‍රදර්ශනයන් තුන සඳහා අපේක්ෂිත පිරිවැය වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2791/'12

13.

ගරු දයාසිරි ජයසේකර මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

- (අ) ඉන්දියාව සහ ශ්‍රී ලංකාව අතර මගී නැව් සේවාව ආරම්භ කරන ලද දිනය කවරේද යන්න එතුමා මෙම සභාවට දන්වන්නෙහිද?
- (ආ) මේ වනවිට එම මගී නැව් සේවාව,
- (i) පවත්වාගෙන යන්නේද;
- (ii) පවත්වාගෙන නොයන්නේ නම්, එය නවතා දමා ඇති කාල සීමාව කවරේද;
- (iii) නවතා දමා නැවත ආරම්භකර පවත්වාගෙන යන්නේ නම්, එම කාලසීමාව කවරේද;

- (iv) මේ වනවිට පවත්වාගෙන නොයන්නේ නම්, නැවත ආරම්භ කරන දිනය කවරේද;

යන්නන් එතුමා මෙම සභාවට දන්වන්නෙහිද?

- (ඇ) ඉහත සඳහන් මගී නැව සේවාව පවත්වා ගෙන යෑම වෙනුවෙන්,

- (i) මිල දී ගෙන හෝ බදු/කුලී පදනම මත ලබාගෙන ඇති වත්කම් කවරේද;
- (ii) බදු හෝ කුලී පදනම මත ගොඩනැගිලි ලබාගෙන තිබේ නම්, එම ගොඩනැගිලි ලබාගත් ආයතනය කවරේද;
- (iii) ලබාගත් ගොඩනැගිලි සඳහා මාසිකව ගෙවනු ලබන මුදල කොපමණද;
- (iv) එම ගොඩනැගිලි සඳහා අදාළ කුලිය එකවර ගෙවා තිබේද;
- (v) ගොඩනැගිලි සඳහා එකවර කුලිය ගෙවන ලද කාල වකවානුව කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3042/'12

14.

ගරු අතිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) දිවයිනේ බොහෝ රෝහල්වල ඖෂධ හා වෛද්‍ය උපකරණ හිඟයක් ඇති බව මවා පාමින්, ඉතා වංචනික ලෙස අදාළ ඖෂධ සහ උපකරණ මිලට ගෙන ඇති බවත්;
- (ii) එවැනි මිලදී ගැනීම් සඳහා 2010 වර්ෂයේදී වැය කරන ලද මුදලටත් වඩා වැඩි මුදල් ප්‍රමාණයක් 2011 වර්ෂයේදී වැය කර ඇති බවත්;
- (iii) ඉතා අඩු මිලට ගත හැකි ඖෂධ හා උපකරණ පවා ඉහළ මිල ගණන් යටතේ මිලදී ගෙන ඇති බවත්;

එතුමා දන්නෙහිද?

- (ආ) (i) 2010 සහ 2011 වර්ෂවලදී ඖෂධ හා උපකරණ මිලදී ගැනීමට වැය කළ මුදල වාර්ෂිකව, වෙන් වෙන් වශයෙන් කොපමණද;
- (ii) රෝහල්වල ඖෂධ හා උපකරණ අවශ්‍යතාවයක් ඇතිවූ විට එම ඖෂධ හා උපකරණ මිලදී ගනු ලබන ප්‍රතිපත්තිය කවරේද;
- (iii) ඖෂධ හා උපකරණ හිඟයක් ඇති බව මවාපාමින් ඒවා මිලදී ගැනීමේදී වංචා හා දූෂණවලට සම්බන්ධ වී ඇති නිලධාරීන්ට එරෙහිව පියවර ගන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3072/'12

15.

ගරු අජිත් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) නැගෙනහිර පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) නැගෙනහිර පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;

(iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහත පළාත් සභාව මගින් සම්මත කරන ලද,

(i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;

(ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— පාර්ලිමේන්තු ශිෂ්‍යත්ව මණ්ඩලය (ඉවත් කිරීමේ),— 2002 අංක 22 දරන පාර්ලිමේන්තු ශිෂ්‍යත්ව මණ්ඩලය පනත ඉවත් කිරීම සඳහා ද; ඒ හා සම්බන්ධ හෝ ඊට ආනුෂංගික කාරණා සඳහා ද විධිවිධාන සැලැස්වීම පිණිස වූ පනත් කෙටුම්පතකි.

යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග අංක 7හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.30 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජනවාරි 31 දිනැති අංක 1795/35 දරන අති විශේෂ ගැසට්පත්‍රයේ පළ කරනු ලැබ, 2013.05.08 දින ඉදිරිපත් කරන ලද නියෝග අනුමත කළ යුතු ය.

*2.

ජනමාධ්‍ය හා ප්‍රචණ්ඩ අමාත්‍යතුමා, — ශ්‍රී ලංකා ප්‍රචණ්ඩ මණ්ඩල පනත යටතේ නියෝගය, — ජාතික රාජ්‍ය සභාවේ 1973 අංක 5 දරන ශ්‍රී ලංකා ප්‍රචණ්ඩ මණ්ඩල පනතේ 10 වැනි සහ 25 වැනි වගන්ති සමග කියවිය යුතු, එකී පනතේ 30 වැනි වගන්තිය යටතේ ජනමාධ්‍ය හා ප්‍රචණ්ඩ අමාත්‍යවරයා විසින් සාදන ලදුව, 2013 පෙබරවාරි 15 දිනැති අංක 1797/21 දරන අති විශේෂ ගැසට් පත්‍රයේ පළ කරනු ලැබ, 2013.05.22 වැනි දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*4.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*5.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*10.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

13.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

14.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

15.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

16.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

අල් ජමියාතුල් හිඟ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
